



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1714/16 — 2011 ජූලි 13 වැනි බදාදා - 2011.07.13

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා පළාත් සභා නිවේදන

මධ්‍යම පළාතේ පළාත් සභාව

පාතදුම්බර ප්‍රාදේශීය සභාව

අතුරු ව්‍යවස්ථා

1987 අංක 15 දරන ප්‍රාදේශීය සභා පනතේ 122 වගන්තියේ (1) වැනි උපවගන්තිය සමඟ කියවිය යුතු එකී පනතේ 126 වැනි වගන්තියේ (VII) උපවගන්තියේ උා ඡේදය යටතේ ප්‍රාදේශීය සභාවට පැවරී ඇති බලතල ප්‍රකාරව පාතදුම්බර ප්‍රාදේශීය සභාව විසින් සාදන ලද පහත සඳහන් අතුරු ව්‍යවස්ථා 1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තිය (1) (අ) වැනි උපවගන්තිය සමඟ කියවිය යුතු ඉහත කී ප්‍රාදේශීය සභා පනතේ 123 වැනි වගන්තියේ (1) වැනි උප වගන්තියෙන් මා වෙත පැවරී ඇති බලතල ප්‍රකාරව මධ්‍යම පළාත් සභාවේ පළාත් පාලන විෂය භාර අමාත්‍ය සරත් ඒකනායක වන මා විසින් අනුමත කරනු ලැබූ බවත්, මෙම නිවේදනය ගැසට් පත්‍රයේ පළකරනු ලැබූ දින සිට එකී අතුරු ව්‍යවස්ථාව පාතදුම්බර ප්‍රාදේශීය සභා බල ප්‍රදේශයේ බලපවත්වන බවත් මෙයින් නිවේදනය කරමි.

සරත් ඒකනායක,
මධ්‍යම පළාතේ ප්‍රධාන අමාත්‍ය හා
පළාත් පාලන විෂය භාර අමාත්‍ය.

2011 ජූනි මස 09 වැනි දින,
මහනුවර,
මධ්‍යම පළාතේ පළාත් සභාවේ,
ප්‍රධාන අමාත්‍ය කාර්යාලයේ දී ය.

කුලී රථවාහන නවතා තැබීම පිළිඳ අතුරු ව්‍යවස්ථා

01. මෙම අතුරු ව්‍යවස්ථා පාතදුම්බර ප්‍රාදේශීය සභා බල ප්‍රදේශය තුළ කුලී රථ නවතා තැබීම පාලනය කිරීම, විධිමත් කිරීම සහ ගාස්තු අයකර ගැනීම පිළිබඳ අතුරු ව්‍යවස්ථා යනුවෙන් හඳුන්වනු ලැබේ.
02. ප්‍රාදේශීය සභාව විසින් අනුමත කර සභාපතිවරයා විසින් නිවේදනය කරනු ලබන මෙහි පළමු උපලේඛනයේ දැක්වෙන ස්ථානවල හැර වෙනත් කිසිදු පොදු ස්ථානයක මෝටර් රථයක් කුලියට ධාවනයේ යෙදවීමේ අරමුණ ඇති ව නවතා තැබීම

නොකළ යුතුය. සභාවේ යෝජනා සම්මුතියක් මගින්, එම ස්ථාන සංශෝධනය කිරීම සහ නව ස්ථාන නම් කිරීම කරනු ලැබිය හැකිය.

03. පාතදුම්බර ප්‍රාදේශීය සභා බල ප්‍රදේශය තුළ දෙවන අතුරු ව්‍යවස්ථාවට අනුකූලව පළමු උපලේඛනයේ සඳහන් ස්ථානවල, දෙවන උපලේඛනයේ දැක්වෙන ගාස්තුවක් සහ ඊට අදාළ රජයේ ගාස්තුත්, සභාවට මාසිකව ගෙවීමෙන් එකී ස්ථානවල කුලී රථවාහන නවතා තැබීම කළ යුතු අතර, එම කුලී රථවාහන සභාවේ ලියාපදිංචි කළ යුතුය. එම ගාස්තු ද සභාව විසින් කලින් කලට තීරණය කරනු ලැබිය හැකිය. එම සංශෝධිත ගාස්තු ගැසට් පත්‍රයේ පළ කිරීමෙන් පසු වලංගු වන්නේ ය.
04. ප්‍රාදේශීය සභාවේ සභාපතිවරයා විසින් හෝ ඔහු විසින් බලය පවරනු ලබන තැනැත්තෙකුගෙන් ලබාගත් බලපත්‍රය යටතේ හැර කිසිදු තැනැත්තෙකු විසින් ප්‍රාදේශීය සභා බල ප්‍රදේශය තුළ පිහිටි මෙහි පළමු උපලේඛනයේ දැක්වෙන රථවාහන නැවතුම්පල වල මෝටර් රථ වාහන නවතා තැබීම නොකළ යුතු අතර, මෙය පෙරවරු 6.00 සිට පස්වරු 7.00 දක්වා ක්‍රියාත්මක වනු ඇත.
05. මෙම අතුරු ව්‍යවස්ථා යටතේ නිකුත් කරනු ලබන සෑම බලපත්‍රයක්ම සභාපතිවරයා විසින් හෝ ඔහු විසින් බලය පවරනු ලබන තැනැත්තෙකු විසින් හෝ කලින් අවලංගු කරනු ලැබුවහොත් මිස එය නිකුත් කරනු ලැබූයේ එක් ලිත් මාසයක් වෙනුවෙන් ද ඒ මාසයේ අවසන් දිනයෙන් එහි වලංගු කාලය අවසන් වේ.
06. බලපත්‍රය ලබා ගැනීම සඳහා තත්වැනි උපලේඛනයේ ප්‍රකාර පාතදුම්බර ප්‍රාදේශීය සභාව විසින් නිකුත් කරනු ලබන අයදුම්පතක් මගින් සභාපතිවරයා වෙත අයිතිකරු හෝ රියදුරු විසින් අයදුම් කළ යුතුය.
07. රථවාහන නවතා තැබීමේ ස්ථානයක නවතා තැබූ වාහනයක් අයිතිකරු හෝ රියදුරු වෙත එම වාහනය සම්බන්ධයෙන් නිකුත් කරනු ලැබූ බලපත්‍රය ඉදිරිපත් කරන ලෙස රථවාහන පාලකවරයෙකු හෝ එම කාර්යය සඳහා සභාපතිවරයා විසින් බලය පවරනු ලැබූ තැනැත්තෙකු විසින් ඉල්ලනු ලබන කවර හෝ අවස්ථාවක ඒ අවසර පත්‍රය පරීක්ෂා කිරීම සඳහා ඉදිරිපත් කළ යුතුය.
08. සෑම මසකම පළමුවැනි දිනට පෙර අදාළ මාසය සඳහා රථවාහන නවතා තැබීමේ බලපත්‍රය ලබාගෙන තිබිය යුතුය.
09. පාතදුම්බර ප්‍රාදේශීය සභාව විසින් නිකුත් කරන ලද වලංගු බලපත්‍රයක් නොමැතිව කිසිදු මෝටර් රථයක් කුලී රථවාහන නවතා තැබීමේ නැවතුම්පොළකට ඇතුළු කිරීම නොකළ යුතුය.
10. ස්ථීර වශයෙන් හෝ දින 14කට නොඅඩු කාලයක් අඛණ්ඩව කුලී රථ වාහන නැවතුම්පොළකින් වාහනයක් ඉවත්කර ගන්නේ නම් ඉවත් කරගත් වහාම ඒ බව සභා කාර්යාලයට දැන්විය යුතුය. එසේ දැන්වීමක් නොකළහොත් අදාළ මාසික ගාස්තුව ගෙවිය යුතුය.
11. කුලී රථ වාහන, නැවතුම්පොළ තුළ දී කිසියම් වාහනයක් අලුත්වැඩියා කිරීම හෝ සේදීම හෝ වෙනත් අයෙකු ලවා සේදීමට සැලැස්වීම හෝ නොකළ යුතුය.
12. යම් තැනැත්තෙකු කුලීරථ වාහන නවතා තැබීමේ ස්ථානයක හෝ වාහනයක් ඇතුළත හෝ බිමත් ව හෝ අනිසි ලෙස හෝ අශෝභන ලෙස හෝ හැසිරීම හෝ හිරිහැරයක් වන සේ හැසිරීම නොකළ යුතු ය.
13. මේ අතුරු ව්‍යවස්ථාවල කවර වූ හෝ විධිවිධානයක් කඩ කිරීම හෝ උල්ලංඝනය කිරීම වරදක් වන අතර, නිසි බලය ඇති අධිකරණයක් මගින් ඒ වරදකට වරදකරු කරනු ලැබූ විට නියම කළ හැකි උපරිම දඩය සහ එම කඩ කිරීම හෝ උල්ලංඝනය නොකඩවා තවදුරටත් කරගෙන යන විටක ඒ පිළිබඳව වරදකරු කිරීමෙන් පසුව හෝ එම උල්ලංඝනය ගැන අවධානය යොමු කරමින් සභාපතිවරයා විසින් හෝ බලයලත් වෙනත් නිලධාරියෙකු විසින් ලිඛිත දැන්වීමක් භාර දෙනු ලැබීමෙන් පසුව කඩ කිරීම හෝ උල්ලංඝනය තවදුරටත් නොකඩවා කරගෙන යන සෑම එක් දිනයක් සඳහා ම නියම කළ හැකි අතිරේක දණ්ඩනයේ උපරිමය පිළිවෙලින්, 1987 අංක 15 දරන ප්‍රාදේශීය සභා පනතේ 122 වගන්තිය (2) උපවගන්තියෙන් නියම කර ඇති උපරිම දඩ මුදල හා අතිරේක දණ්ඩනයේ උපරිමය විය යුතුය.
14. නිසි බලය ඇති අධිකරණයක් විසින් නියම කරනු ලැබූ වෙනත් යම් දඬුවමකට සහ/හෝ දඩයකට අමතරව මෙම අතුරු ව්‍යවස්ථාව කඩකිරීම සම්බන්ධයෙන් දෙවරක් හෝ ඊට වැඩි වාර ගණනක් වරදකරු කරනු ලැබූ අයෙකුගේ ලියාපදිංචි අවලංගු කිරීම නීත්‍යානුකූල වන අතර එසේ අවලංගු කිරීම වෙනුවෙන් කිසිදු වන්දියක් ලැබීමට ඔහුට හිමිකමක් නොමැත්තේ ය.

15. පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ -

"සභාව" යන්නෙන් පාතදුම්බර ප්‍රාදේශීය සභාව ද,

"සභාපති" යන්නෙන් පාතදුම්බර ප්‍රාදේශීය සභාවේ සභාපතිවරයා ද,

"බලය පවරනු ලැබූ නිලධාරියා" යන්නෙන් පාතදුම්බර ප්‍රාදේශීය සභාවේ සභාපතිවරයා විසින් බලය පවරනු ලැබූ නිලධාරියෙකු ද,

"රථ වාහන පාලක" යන්නෙන් පාතදුම්බර ප්‍රාදේශීය සභාව විසින් රථවාහන පාලනය කිරීම සඳහා පත්කර සිටින නිලධාරියෙකු අදහස් වේ.

"මෝටර් රථය හෝ කුලී රථය" යන්නෙන් ත්‍රිරෝද රථයක්, ලොරියක්, වෑන් රථයක්, ට්‍රැක්ටරයක්, ට්‍රැක් රථයක්, කාර් රථයක්, අන් ට්‍රැක්ටරයක් යනුවෙන් අදහස් කෙරේ.

මෙම අතුරු ව්‍යවස්ථාවේ සිංහල, දෙමළ හා ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත් එවිට සිංහල පාඨයෙහි අර්ථ දැක්වෙන අදහස බල පැවැත්වේ.

පළමුවැනි උපලේඛනය

පාතදුම්බර ප්‍රාදේශීය සභා බල ප්‍රදේශය තුළ වාහන නවතා තැබීමට අනුමත ස්ථාන

01. මඩවල සිරිමල්වත්ත හන්දියේ සිට නුවර පාරේ වත්තේගම දෙසට ඇති බස් නැවතුම්පලේ සිට මීටර් 15ක් දුරට
02. දොරගමුව හන්දියේ සිට දොරගමුව දෙසට මීටර් 50ක් දුරින් ආරම්භ වී මීටර් 50ක් දුරට,
03. උඩතලවින්න මත්සන්ධියේ සිට පල්ලේතලවින්නට යන මාර්ගය ආරම්භ වන ස්ථානයේ සිට දොරගමුව දෙසට ප්‍රධාන මාර්ගයේ මීටර් 05ක් දුර සිට මීටර් 25ක් දුරට,
04. උඩතලවින්න ගලදෙනිය හන්දියේ සිට ගලදෙනිය දෙසට මීටර් 05ක් දුර සිට ගලදෙනිය දෙසට මීටර් 30ක් දුරට,
05. තුන්කදුර හන්දියේ සිට මීටර් 05ක් දුරින් දොරගමුව දෙසට මීටර් 50ක් දුරට,
06. පොල්ගොල්ල උයන්වත්ත හන්දියේ සිට මීටර් 15ක් උයන්වත්ත දෙස සිට මීටර් 50ක් දුරට,
07. මඩවල වංගුව කඩේ හපුගස්තැන්න හන්දියේ සිට මීටර් 05ක් නුවර දෙස සිට මීටර් 30ක් දුරට,
08. වත්තේගම පාරේ මඩවල හන්දියේ සිට මීටර් 50ක් වත්තේගම දෙසට ලංකා බැංකුව ඉදිරිපිට,
09. නාපාන පාරේ (තෙල්දෙනිය පාරේ) මඩවල හන්දියේ සිට තෙල්දෙනිය දෙසට මීටර් 50ක් දුරින් එනම් තෙල්දෙනිය පාරේ පිහිටි බස් නැවතුම්පලෙන් තෙල්දෙනිය දෙසට,
10. නාපාන පාරේ 8 කණුව පටියතැන්න හන්දියේ සිට මීටර් 50ක් තෙල්දෙනිය දෙසට,
11. නාපාන පාරේ වලල හන්දියේ සිට වලල වාචින්න පාරේ මීටර් 50ක් වාචින්න දෙසට,
12. නාපාන පාරේ වලල හන්දියේ සිට තෙල්දෙනිය දෙසට මීටර් 50ක් දුරින්, එනම් තැපැල් කාර්යාලය ඉදිරිපිට පත්සල අසල දක්වා,
13. වලල කිරිමැටිය පාරේ කෙට්ටිවත්ත හන්දියේ සිට මීටර් 50ක් අමුණුගම දෙසට,
14. නාපාන පාරේ ගල්ප්දණ්ඩ හන්දියේ සිට තෙල්දෙනිය දෙසට මීටර් 50ක් දුරට,
15. වත්තේගම පාරේ බංගලාගෙදර හන්දියේ සිට වත්තේගම දෙසට මීටර් 50ක් දුරට,
16. නවයාලතැන්න හන්දියේ සිට නුවර පාරේ වත්තේගම දෙසට මීටර් 15ක් දුරින් පටන්ගෙන මීටර් 65ක් දක්වා වන මීටර් 50 කොටස,
17. ජම්බුගහපිටිය හන්දියේ සිට නවයාලතැන්න දෙසට දකුණු පැත්තේ මීටර් 15ක් දුරින් පටන්ගෙන මීටර් 65 දක්වා වන මීටර් 50 කොටස,
18. අළුත්ගම රෝහල හන්දියේ සිට ජම්බුගහපිටිය දෙසට මීටර් 15න් ආරම්භ වී මීටර් 65 දක්වා වන මීටර් 50 කොටස,
19. අඹතැන්න නගර මත්සන්ධියේ සිට පූජාපිටිය පාරේ වම් පැත්තේ මීටර් 15න් ආරම්භ වී මීටර් 65න් අවසන්වන මීටර් 50 කොටස,
20. කුඩුගල හන්දියේ සිට මහනුවර පාරේ වම් පැත්තේ මීටර් 15න් පටන්ගෙන මීටර් 65න් අවසන්වන මීටර් 50 කොටස,
21. කටුගස්තොට පොලිසිය අසල කළුගල හන්දියේ සිට මීටර් 15ක් දුරින් පටන්ගෙන මීටර් 65 දක්වා මීටර් 50 කොටස මාතලේ දෙසට දකුණු පැත්තේ,
22. පල්ලේතලවින්න ගාමන්ටි හන්දියේ සිට ගාමන්ටි එක දෙසට දකුණු පැත්තේ මීටර් 15න් පටන්ගෙන මීටර් 70 දක්වා අවසන් වන මීටර් 55 කොටස,
23. බොකලවෙල හන්දියේ සිට පල්ලිවත්ත දෙසට දකුණු පැත්තේ මීටර් 15න් පටන්ගෙන මීටර් 30 දක්වා අවසන් වන මීටර් 15 කොටස,
24. අඹතැන්න බෝගස්ගොඩ හන්දියේ සිට මාතලේ දෙසට දකුණු පැත්තේ මීටර් 15 පටන්ගෙන මීටර් 65 දක්වා අවසන්වන මීටර් 50 කොටස.

දෙවැනි උපලේඛනය

කුලීරට වාහන නවතා තැබීම සඳහා මසකට ගාස්තු

	රු. ශත.
01. ලොරියක් සඳහා මසකට	100 0
02. වෑන් රථයක් සඳහා මසකට	100 0
03. ට්‍රැක්ටරයක් සඳහා මසකට	100 0
04. ත්‍රී රෝද රථයක් මසකට	50 0
05. මෝටර් රථයක් සඳහා මසකට	50 0
06. අන් ට්‍රැක්ටරයක් සඳහා මසකට	50 0

තුන්වැනි උපලේඛනය

පාතදුම්බර ප්‍රාදේශීය සභාව

වාහන ලියාපදිංචිය සඳහා හා බලපත්‍ර ලබා ගැනීම සඳහා අයදුම්පත

01. වාහනයේ අංකය සහ වර්ගය :
02. අයිතිකරුගේ නම සහ හැඳුනුම්පත් අංකය :
03. අයිතිකරුගේ ලිපිනය :
04. රියදුරුගේ නම :
05. රියදුරුගේ හැඳුනුම්පත් අංකය :
06. රියදුරු බලපත්‍ර අංකය :
07. රියදුරුගේ ලිපිනය :
08. වාහනය නවතා තැබීමට ඉල්ලන ස්ථානය :
09. වාහනය පාවිච්චි කළ හැක්කේ කුමන කාර්යයක් සඳහා ද ? :
10. එහි ධාරිතාවය - ප්‍රමාණය :

ඉහත තොරතුරු නිවැරදි සහ සත්‍ය බවට සහතික කරමි.

.....
අයදුම්කරුගේ/රියදුරුගේ අත්සන.

දිනය:.....

සභාපතිගේ අනුමැතිය :

රු.ක ගාස්තුවක් අයකර බලපත්‍රය ලබා දීම අනුමත කරමි/නොකරමි.

.....
සභාපති,
පාතදුම්බර ප්‍රාදේශීය සභාව.

දිනය:.....